

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF 341800

– Enn er einki endaligt komið uppá pláss, men um tað gongst eftir ætlan, so verður Stephan Mølvið partur av manningini hjá Klaksvíkingi komandi kappingarár.

Jóhan Petur Jacobsen, Klaksvíkar Róðrarfelag

Kyndil-Neistin:

Bæði skulu fáa gongd á

Bæði Kyndil og Neistin hava brúk fyri báðum stigunum, tá liðini mótast í Atlantic Airways deildini hjá monnum sunnudagin. Nú fáa tey eisini høvi at leggja rokdstin síðst í desember aftur um seg

HONDBÓLTUR

Teitur Joensen
teitur@sosialurin.fo

Seinast Kyndil og Neistin møttust, endaði alt í einum ræðiligum ruðuleika. Dóm- arar, leikarar, hjálparfólk og áskoðarar vóru mest sum í einum roki, og endin av tí heila var, at rokið bleiv flutt yvir á skrivaraborðið hjá Hondbóltssambandinum. Her bleiv Hans Áki Dal Christiansen fyrst dómur leikbann í trýggjar dystir av kappingarnevdini, men seinni bleiv dómurin ógildaður av dómsnevnd- ini.

Nú mótast tey bæði havn- arliðini so aftur í 2. umfari av endaspælinum. Undan dystinum liggur Neistin á triðja plássi, meðan Kyndil liggur aftast í bestu mans- deildini.

Gongdin hjá teimum báð- um hefur ikki verið tann besta síðstu dystirnar. Bæði fingi eina keðiliga byrjan uppá endaspælið, tá Kyndil tapti fyri H71, meðan Neistin tapti fyri KÍF, so nú ræður um hjá báðum at finna rætta steivið aftur,

soleiðis at tey kunnu fáa nøkur stig inn á kontoina.

Neistin hefur havt munin

Tvær ferðir møttust hesi

bæðiliðini í grundspælinum, og samanumtikið hefur Neistin havt munin á teim- um grønu. Fyrra dystin vann bláa havnarliðið nevni- liga trygt, meðan seinna dysturin endaði við javn-

leiki. Undan dystinum má Neistin tó metast at vera favorittur, men nú fær Kyndil so ein triðja møguleika at royna at vinna á Neistanum í ár. Vinna teir dystin, so kunnu teir leggja

Brakið um Havnina verður aftur á skránni í vikuskiftinum, tá Kyndil og Neistin bresta saman.



KÍF-VÍF:

KÍF skal steðga oddaliðnum

Mikudagin var KÍF nær við at steðga oddaliðnum í Coca Cola-kappingini. Nú fáa teir ein nýggjan møguleika, tá VÍF kemur á vitjan í Atlantic Airways deildini

HONDBÓLTUR

Jákup Mørk
jakup@sosialurin.fo

VÍF hefur liggið klárt á odda

í Atlantic Airways deildini at kalla alt kappingarárið. Fyrstu trýggjar dystirnar høvdu teir smávegis trupul- leikar, men eftir hetta hefur bert gingið tann rætta vegin hjá vestmenningum, sum hava vunnið 8 dystir á rað í landskappingini undan dystinum ímóti KÍF.

Hevur gongdin hjá vest- menningum verið góð, so kunnu vit ikki siga júst tað sama um KÍF. Ikki tí, KÍF hefur fingið fleiri stak góð úrslit í ár, men teirra avrik hava bara verið

heldur óstöðug. Tí liggja teir eisini á einum 4. plássi, men síðstu dystirnar hava kollfirðingarnir víst, at teir ætla sær enn longur upp eftir stigatalvuni. Í fyrsta dystinum í endaspælinum vunnu teir trygt á útivølli fyri Neistanum, meðan teir taptu tepurt í fyrra hálv- finaludystinum í Coca Cola- kappingini, tá teir vitjaðu í Vestmanna mikudagin.

Skaðar plága liðini

Tá liðini spældu mikudagin,

manglaðu bæði liðini onk- rar av profilunum. Hjá VÍF var høgri vongurin, John Zachariassen, ikki við, meðan útlendski málverjin, Dejan Lacok, heldur ikki var partur av liðnum. Tað er sera ivasamt, um nakar av hesum verður tøkur til dystin sunnudagin.

Eisini KÍF manglaði onkran leikara. Mirko Milinkovic er úti við skaða, og hann verður ikki tøkur til dystin sunnudagin. Karl Johan Djurhuus hefur eisini verið skaddur í næsan

seg ájavnt við Neistin, men vinnur Neistin dystin, so er Kyndil rættiliga aftur- úr siglt í stríðnum um heiðurmerki.

ein mánað, men hann var aftur við í hópinum, tá liðini møttust í Vestmanna mikudagin. Harafturat hefur KÍF mist bæði Arnbjørn Hansen og Petur Martin Poulsen, sum neyvan vera við aftur fyrbils.

Sjálvst um liðini hava verið illa rakt av avboðum, so leiktu tey ein góðan dyst í Vestmanna mikukvøldið, so áhugaði kunnu vænta ein javna og spennandi dyst í høllini í Kollafirði sunnu- dagin.

StÍF-H71:

Eingin Finnur

StÍF má leikauttan toppskjúttan, Finn Hansson, tá teir taka ímóti H71 í Atlantic Airways deildini sunnudagin. Vinnur H71 dystin, so fanga teir StÍF aftur á stigatalvuni

HONDBÓLTUR

Teitur Joensen
teitur@sosialurin.fo

Mikudagin misti StÍF eitt av sínum týðning- armestu vápnum tilkom- andi dystin, tá Finnur Hansson bleiv rikin av vølli fyri at hava rakt málverjan í høvdið, so nú mugu strandingar vera hann fyriuttan í týðningarmikla dysti- num í Atlantic Airways deildini ímóti H71.

Undan dystinum ligg- ur StÍF á øðrum plássi, meðan hoyvíkingar liggja á fimta plássi, men munurin liðini er bara tvey stig, so vinnur H71 á StÍF sunnudagin, so kunnu teir leggja seg undir lið- ina á strandingum.

Hesi bæði hava møtt hvørjum øðrum tvær ferðir í grundspælinum. Fyrra dysturin, sum var í Hoyvík, endaði við javnleiki, meðan strandingar hølvaðu H71 av í seinna dysti- num inni á Skála. Nú hittast tey so aftur á Skála, og enn einaferð má StÍF metast at vera favorittur. Hesa ferð leika teir tóuttan ein av bestu spælarunum, Finn Hansson, og so er spurningurin, um hetta fer at geva teimum trupulleikar.